

روایاتِ فلسفہ

علی عباس جلالپوری

فہرست

پیش لفظ	1
مادیت پسندی	2
مثالیت پسندی	3
نو فلاطونیت	4
تجربیت اور متعلقہ تحریکیں	5
ارادیت	6
ارتقا ئیت	7
جدلی مادیت پسندی	8
موجودیت پسندی	9

”کسی شخص پر

اس سے بڑی اور کوئی مصیبت

نازل نہیں ہو سکتی

کہ وہ عقل و خرد کی مخالفت کرنے لگے“

(مکالمات افلاطون)

پیش لفظ

روایات فلسفہ ایک خاص مقصد کے تحت لکھی گئی ہے اور وہ یہ ہے کہ فلسفے کے مطالب کو عام فہم پیرائے میں پیش کیا جائے تاکہ ان سے وہ حضرات بھی متمتع ہو سکیں جنہیں فلسفے کے مطالعے کا موقع نہیں مل سکا۔ راقم نے اس کام کو سہل جانا تھا لیکن قلم ہاتھ میں لیتے ہی اسے محسوس ہونے لگا کہ فلسفے کو سلیس زبان میں لکھنا خاصا کٹھن ہے۔ اپنی اس مشکل پر غور کرتے ہوئے راقم کو ایک حکایت یاد آگئی۔

آدھیڑ عمر کے ایک یہودی ربائی نے ایک نوجوان عورت سے نکاح کیا۔ اس کی پہلی سال خوردہ بیوی بھی موجود تھی۔ جب وہ نوجوان بیوی کے پاس جاتا تو وہ اس کی ڈاڑھی کے سفید بال نوچنا شروع کر دیتی تاکہ وہ جوان دکھائی دے اور جب وہ پہلی بیوی کے پاس بیٹھتا تو وہ اس کی ڈاڑھی کے سیاہ بال نوچنا شروع کرتی تاکہ وہ بڈھا دکھائی دے۔ راقم کو بھی کچھ اسی قسم کا اندیشہ لاحق ہے جو قارئین روایات فلسفہ کو آسان کتاب سمجھ کر پڑھیں گے ممکن ہے انہیں بہ شکایت ہو کہ بعض مقامات بدستور مشکل ہیں اور فلاسفہ کہیں گے کہ راقم نے فلسفے کو عامیانہ بنا دیا ہے کہ ان حضرات کے خیال میں وہ فلسفہ ہی کیا جو سلیس زبان میں لکھا جائے اور ان کے علاوہ کسی اور کی سمجھ میں بھی آسکے۔ ہیگل نے کہا تھا ”میرا فلسفہ میرا صرف ایک ہی شاگرد روزن کرانز سمجھا ہے اور وہ بھی غلط سمجھا ہے“۔ فلسفے کے مطالعے سے انسانی ذہن کی فکری قوتیں بیدار ہو جاتی ہیں اور وہ ان سوالات پر غور کرنے لگتا ہے جو صبح تاریخ سے انسان کو پریشان کر

کائنات کی بارگاہ وجود میں انسان کا مقام کیا ہے؟
کہ کائنات میں کیا چیز کی اولیت ہے؟

کیا اس کائنات کو انسان کی دلچسپی پر مبنی ہے اور انسانوں اور جانوروں میں کوئی

فرق ہے؟ اگر موجود کیا کائنات میں کوئی ذی شعور آفاق اور

طاری ہے؟ کیا اس میں کوئی ذی شعور ہے اور اگر ہے تو اس میں

کون سا فرق ہے؟ کیا اس میں کوئی ذی شعور ہے اور اگر ہے تو اس میں

کون سا فرق ہے؟ کیا اس میں کوئی ذی شعور ہے اور اگر ہے تو اس میں

کائنات اول ہے موجود ہے یا کائنات اول ہے موجود ہے یا کائنات

خطیہ ہے یعنی ہے یا کائنات اول ہے موجود ہے یا کائنات

انجام دہی ہے اور اگر ہے تو اس میں کوئی ذی شعور ہے اور اگر ہے تو اس میں

کون سا فرق ہے؟ کیا اس میں کوئی ذی شعور ہے اور اگر ہے تو اس میں

کون سا فرق ہے؟ کیا اس میں کوئی ذی شعور ہے اور اگر ہے تو اس میں

کون سا فرق ہے؟ کیا اس میں کوئی ذی شعور ہے اور اگر ہے تو اس میں

کون سا فرق ہے؟ کیا اس میں کوئی ذی شعور ہے اور اگر ہے تو اس میں

انسان موجود ہے یا غائب ہے؟ اگر غائب ہے تو یہ صورت داخل ہے

قدر و الخیر میں کیا فرق اگر مختار ہے تو امن ہے اور وحوش کے

اگر غلط ہے تو اس کے لیے وحوش کے لیے اور اختیار میں کیا فرق

ذی شعور ہے یا حیوانی؟ کیا روح کا جسم کے ساتھ

روح کو ہے؟ کیا روح کا جسم کے ساتھ ہے؟ کیا روح کا جسم کے ساتھ

روح کو ہے؟ کیا روح کا جسم کے ساتھ ہے؟ کیا روح کا جسم کے ساتھ

روح کو ہے؟ کیا روح کا جسم کے ساتھ ہے؟ کیا روح کا جسم کے ساتھ

روح کو ہے؟ کیا روح کا جسم کے ساتھ ہے؟ کیا روح کا جسم کے ساتھ

روح کو ہے؟ کیا روح کا جسم کے ساتھ ہے؟ کیا روح کا جسم کے ساتھ

روح کو ہے؟ کیا روح کا جسم کے ساتھ ہے؟ کیا روح کا جسم کے ساتھ

خبر و خبر کی خبر اس کے بارے میں کیا ہے؟ کیا خبر و خبر کا مفہوم

ہے؟

حسن کیا ہے؟ حسن موضوع میں ہوتا ہے یا معروض میں؟
 فرد اجتماع کے لیے ہے یا اجتماع فرد کے لیے ہے؟
 کیا انسان کے تمام اعمال کا محرک حصول لذات کی خواہش ہے یا
 کیا وہ بلند تر نصب العینوں کی کشش بھی محسوس کرتا ہے؟
 مسرت کیا ہے؟ مسرت کا سر چشمہ انسان کے اپنے بطون ہی میں
 ہے یا وہ دوسروں کو مسرت پہنچا کر اس سے بہرہ یاب ہو سکتا ہے؟
 اخلاق قدریں کیا ہیں؟ کیا اخلاق مذہب کی ایک فرع ہے یا ایک
 مستقل شعبہ علم و عمل ہے -
 صداقت کیا ہے؟

یہ ہیں وہ مسائل جن کے تجزیے اور تحلیل میں نوع انسان کے بعض
 بہترین دماغوں کا زور صرف ہوا ہے -

یہ ایک بدیہی حقیقت ہے کہ بعض لوگ سوچنے کی زحمت گوارا نہیں
 کرتے اور اپنے اعمال و عقاید کے محاسبے سے گریز کرتے ہیں - وہ اپنے ذہن
 کے تمام دریچے، روزن اور دروازے اس مضبوطی سے بند کر لیتے ہیں کہ
 تازہ ہوا کے جھونکے اس میں بار نہیں پا سکتے اور در و دیوار کے ساتھ
 سر ہٹک ہٹک کر رہ جاتے ہیں - روایات فلسفہ اس توقع کے ساتھ پیش کی
 جا رہی ہے کہ چند ایک روزن اور دریچے کھل جائیں گے اور چند ایک
 تازہ ہوا کے جھونکے بند کوٹھڑیوں میں بار پا سکیں گے - نئے نئے خیالات
 آدمی کے دل و دماغ میں ہلچل پیدا کرتے ہیں - نئے نئے خیالات کا نفوذ
 شدید ذہنی کرب کا باعث بھی ہوتا ہے لیکن دیانت اور جرأت سے کام لے
 کر ایسے نئے خیالات کو قبول کر لیا جائے جن کی صداقت آشکار ہو چکی
 ہے تو یہ کرب مسرت میں بدل جاتا ہے اور اس سے بڑی مسرت کا کم
 از کم راقم کو کوئی تجربہ نہیں ہے -

مادیت پسندی

ہمارے زمانے کے ایک جرمن فلسفی ابوکن نے کہا ہے کہ مادیت پسندی کی اصطلاح تاریخِ فلسفہ میں سب سے پہلے رابرٹ بوئل نے ۱۶۷۳ء میں وضع کی تھی لیکن مادیت پسندی کا انداز نظر اتنا ہی قدیم ہے جتنا کہ خود فلسفہ کہ فلسفے کا آغاز ہی مادیت پسندی سے ہوا تھا چنانچہ ابتدائی دور کے آئونی فلاسفہ کو 'ہیولائی' کہا گیا ہے جس کا لغوی معنی 'مادیت پسندی' کا ہے۔

آئونا ایشیائے کوچک میں بحیرہ روم کے ساحل پر ایک شہری ریاست تھی جس کے شہریوں کو بابل اور مصر کے اہل علم سے ربط ضبط کے مواقع ملتے رہتے تھے اس زمانے میں مصر اور بابل سے علم و حکمت کے چشمے پھوٹتے تھے اور یونان کے طلبہ اپنی علمی پیاس بجھانے کے لیے ان ممالک کا سفر کیا کرتے تھے۔ چھٹی صدی قبل مسیح میں ان ممالک کے تمدن صدیوں کے عروج کے بعد رو بہ تنزل ہو رہے تھے لیکن ان کے پروہتوں اور پجاریوں نے اپنے معبدوں میں علم و فن کی شمع روشن کر رکھی تھی۔ بابل کے صابین اندھیری راتوں کو مندروں کے مناظروں پر بیٹھ کر سیاروں کی گردش کا مشاہدہ کیا کرتے کیونکہ وہ انہیں اپنے دیوتا سمجھتے تھے اور اپنے آپ کو ان کے احوال سے باخبر رکھنا چاہتے تھے۔ ان مشاہدات سے انہوں نے علم ہیئت کے اصول مرتب کیے۔ ان کی ہیئت آخر تک مذہب کی گرفت سے آزاد نہ ہو سکی اور اس پر سحر و طلسم کے دبیز پردے پڑے رہے۔ بہر حال وہ سورج گرہن اور چاند گرہن کی صحیح پیش گوئیاں کرنے پر قادر تھے۔ ان پیش گوئیوں کا سب سے اہم مصرف ان کے ہاں یہ تھا کہ عوام کو خوف زدہ کر کے ان کے ذہن و قلب پر اپنا تسلط برقرار رکھا جائے۔ وہ جب اس قسم کی پیش گوئی کرتے تو اس کا مفہوم یہ لیا جاتا تھا کہ آفتاب دیوتا یا چاند دیوتا کو تاریکی کے غریت ننگنے والے ہیں اور جب تک پروہت بعل مردوخ یا عشتار دیوی کی مناجات میں منتر نہیں پڑھیں گے دنیا سورج اور چاند کی روشنی سے محروم ہو جائے گی۔ اس طرح انہوں نے سائنس کو اپنی غرض برآری کا وسیلہ بنا رکھا تھا۔ تحقیقی علوم پر پروہتوں کا یہ اجارا صدیوں تک برقرار رہا اور عوام ان سے بہرہ یاب نہ ہو سکے۔ غالباً تاریخِ تمدن کا سب

- Materialist (۱)

- Hylicist (۲) (لفظ ہیولی یونانی الاصل ہے)۔

۵۵۰ - ۶۲۴) سے انقلاب آفریں واقعہ یہ ہے کہ شہر آٹونا کے ایک شہری طالیس (۶۲۴ - ۵۵۰ ق - م) نے اس اپنی اجارا داری کو توڑا۔ سائنس معبدوں اور ہیکلوں کی چار دیواری سے نکل کر عوام کے مدرسوں تک پہنچی اور اس پر مذہب قدیم اور جادو کے اوبامہ خرافات کے جو پردے بڑے ہونے تھے دیکھتے دیکھتے اٹھ گئے۔ طالیس ہالیوں سے فیض یاب ہوا تھا۔ اُس نے سرچرگھن کی صحیح پیش گوئی کی اور اپنے طلبہ کو ہیت کے اصول سکھائے۔ پیرو ڈوٹس کہتا ہے کہ طالیس جسے فلسفے اور سائنس کا بانی کہا جاتا ہے فنیقی الاصل ایشیائی تھا اور اُس کا شمار عہد قدیم کے سات مانے ہوئے دانشمندوں میں ہوتا تھا۔ ایشیائیوں کی بدقسمتی سے ایرانیوں نے ایشیائے کوچک پر تاخت و تاراج کا آغاز کیا تو آٹونا کے شہری خوف زدہ ہو کر یونان کے شہروں میں پناہ گزیں ہوئے اور اپنے ساتھ فلسفے اور سائنس کے اصولوں کو بھی لیتے گئے۔ اُن کی تدریس سے جس فلسفے نے جنم لیا بعد میں آئے ”یونانی فلسفہ“ کا نام دیا گیا۔ پھر کیف جب سائنس مذہب اور جادو کے تصرف سے آزاد ہوئی اور لوگوں نے مسائل فطرت پر آزادانہ غور و فکر کرنا شروع کیا تو سوال پیدا ہوا کہ جب کائنات کو بعل مردوخ یا آمن رع نے نہیں بنایا تو آخر یہ کیسے معرض وجود میں آگئی اور اس کی اصل کیا ہے؟ طالیس نے اس سوال کا جواب علم الاضنام کے فسانہ ہائے تکوین و تخلیق سے قطع نظر کر کے طبیعی زبان میں دیا اور کہا کہ کائنات پانی سے بنی ہے۔ طالیس کا ’یہ ’آبی فلسفہ‘ اس لیے اہم نہیں ہے کہ پانی کو کائنات کی اصل قرار دے کر طالیس نے کوئی بڑا علمی کارنامہ انجام دیا تھا بلکہ اس لیے عہد آفریں سمجھا جاتا ہے کہ اُس نے تاریخ عالم میں پہلی مرتبہ تکوین عالم کی خالصتاً تحقیقی و علمی توجیہ کی۔ طالیس کی پیروی میں دوسرے اہل علم نے بھی تکوین عالم کے طبیعی اسباب کی جستجو کی۔ ریاست ملیش کے ایک شہری اناکسی منیڈر نے کہا کہ کائنات پانی سے نہیں بنی بلکہ یہ ایک لامحدود زندہ شے ہے۔ ابتداء میں حرکت کے باعث اس کے ٹکڑے ٹکڑے ہو گئے اور کائنات کے مظاہر عالم وجود میں آئے۔ اناکسی منیڈر کو ڈارون کا پیش رو کہا جاتا ہے کیونکہ اُس نے ماحول سے موافقت اور بقائے اصلح کے ابتدائی تصورات پیش کیے تھے۔ وہ کہتا ہے :

”ذی حیات مخلوق نم آلود عنصر سے پیدا ہوئی جب کہ آفتاب نے آسے بھاپ بنا کر آڑا دیا تھا۔ ابتداء میں انسان بھی دوسرے جانوروں کی طرح تھا یعنی پھلی کی صورت میں۔ ابتدائی حیوانات مٹی سے پیدا ہوئے۔ ان کی جلد خاردار تھی۔ بعد میں زیادہ خشک جگہوں پر جا پہنچے۔“

اناکسی منیڈر انسان کے حیوان سے ارتقاء بغیر ہونے کی ایک دلیل یہ دیتا ہے کہ انسان کا بچہ دوسرے حیوانات کی طرح پیدا ہوتے ہی اپنی خوراک تلاش نہیں کر سکتا اور اُس کا دودھ پینے کا عرصہ زیادہ طویل ہوتا ہے۔ اگر وہ شروع ہی سے ایسا ہوتا

تو کبھی زندہ نہ رہ سکتا۔ اس لیے وہ حیوان ہی کی ترقی یافتہ صورت ہے۔ انا کسی مینڈر کی یہ اولیت بھی ہے کہ سب سے پہلے اس نے فلسفہ نثر میں لکھا تھا۔ ایک اور مفکر انا کسی منیس نے طالبس اور انا کسی مینڈر سے اتفاق کیا کہ کائنات کا اصل اصول مادی ہے لیکن اس نے کہا کہ یہ اصول اول ہوا ہے اور زمین ہوا کی طشتری پر تیر رہی ہے۔

ابتدائی دور کے فلاسفہ میں پیریقلیس (۴۷۵ - ۵۳۵ ق - م) خاص طور پر قابل ذکر ہے۔ اس نے دعویٰ کیا کہ کائنات آگ سے بنی ہے۔ کہتا ہے:

”یہ عالم ہر ایک کے لیے ایک جیسا ہے۔ اسے کسی دیوتا یا انسان نے نہیں بنایا۔ یہ ہمیشہ سے ہے اور ابدی آتش کی صورت میں ہمیشہ رہے گا۔ اس کے بعض حصے روشن ہوتے رہتے ہیں اور بعض بجھتے رہتے ہیں۔“

پیریقلیس نے ازلی وابدی آتش کو جسے وہ بعض اوقات سانس کہہ کر پکارتا ہے روح کا جوہر قرار دیا ہے۔ اس کے خیال میں روح آتش اور آب سے مرکب ہے۔ آتش ارفع ہے اور آب اسفل ہے۔ وہ عقل اور حواس میں تمیز کرتا ہے اور کہتا ہے کہ صرف عقل سے تکوین عالم کے قانون معلوم کیے جا سکتے ہیں۔ وہ کہتا ہے کہ ایک آفاق ذہن جس سے مراد وہ آتش ہی لیتا ہے تمام کائنات پر متصرف ہے۔ پیریقلیس مسلسل تغیر کا قائل ہے اور کہتا ہے کہ دنیا کی ہر شے ہر وقت تغیر پذیر ہے پیریقلیس کے اقوال بھی اس کی دانشمندی پر دلالت کرتے ہیں۔

”تم ایک ہی دریا میں دو دفعہ قدم نہیں رکھ سکتے کہ ہر لمحہ نیا پانی آتا رہتا ہے“:

”ہر روز ایک نیا سورج طلوع ہوتا ہے۔“

”ہم ہیں اور نہیں ہیں۔“

الیاطی فلاسفہ زینو اور پارمی ٹائڈیس جن کا ذکر تفصیل سے مثالیت کے ضمن میں آنے گا کہتے تھے کہ صرف وجود حقیقی ہے اور وہ ثابت ہے۔ تغیر و تبدل محض نگاہ کا فریب ہے۔ پیریقلیس یہ عقیدہ رکھتا تھا کہ تغیر و تبدل حقیقی ہے وجود و ثبات فریب نظر ہے۔ ہر شے ہر وقت تغیر پذیر ہو رہی ہے۔ اس کا ایک اور معرکہ آراء نظریہ یہ تھا کہ ہر شے اپنے بطون میں اپنی ضد رکھتی ہے۔ اضداد کی پیکار اور آویزش میں حرکت اور زندگی کا راز مخفی ہے۔ یہ پیکار نہ ہو تو عالم میں کسی شے کا وجود نہ ہو۔ اسی بنا پر اس نے جنگ کی تعریف کی ہے اور کہا ہے ”جنگ ہر شے کی خالق ہے اور ہر شے ہر مسلط ہے۔“

تغیر و تبدل کو حقیقی سمجھنے اور اضداد کی پیکار کے یہ تصورات ہیگل کے واسطے سے فلسفہ جدلی مادیت کے اساسی افکار بن چکے ہیں۔ اس کی تفصیل بعد میں آنے گی۔ پیریقلیس کا ایک اور اہم عقیدہ یہ تھا کہ واقعات ہی کائنات کے اساسی اصول ہیں اور ہر واقعہ گریزاں اور وقتی ہوتا ہے۔ بقول ہرٹرنڈ رسل جدید طبیعیات نے پیریقلیس کے اس خیال کی تصدیق کی ہے۔ پیریقلیس حریت فکر اور آزادی رائے

کا علم بردار تھا - اس کا قول ہے :

”عوام کو اپنے قوانین کی حفاظت کے لیے اتنی ہی تن دہی سے لڑنا چاہیے جتنا کہ شہر پناہ کی حفاظت کے لیے۔“

اس کی نفسیاتی بصیرت کا اندازہ اس قول سے ہوتا ہے :

”انسان کا کردار ہی اس کا مقدر ہے۔“

اس فکر انگیز مقولے پر جتنا غور کیا جائے اس کی صداقت کے اتنے ہی زیادہ عجیب و غریب پہلو منکشف ہوتے ہیں - زینوفینس نے جسے الیاطی فلسفے کا بانی کہا جاتا ہے دیوتاؤں کے تصور کی تردید کی اور کہا کہ خدا انسانی اوصاف سے عاری ہے - وہ خدا اور عالم کو ایک ہی سمجھتا ہے اور کہتا ہے ”عالم ہی خدا ہے۔“ یہ تصور وحدت وجود کا ہے جسے الیاطی فلسفے کا اصل اصول سمجھا جاتا ہے -

ایمپے دکلیس (۳۳۵ - ۶۹۵ ق-م) نے عناصرِ اربعہ کا نظریہ پیش کیا - اس نے طالیمس، اناکسی مینس، بیریقلیتس اور زینوفینس کے نظریات کا امتزاج پیش کیا اور کہا کہ عالم آگ، ہوا، مٹی اور پانی سے بنا ہے - وہ مادے کو ازلی وابدی اور غیر مخلوق مانتا ہے - عناصرِ اربعہ کی ترکیب بعد میں وضع کی گئی تھی - ایمپے دکلیس انہیں ”اصولِ اول“ کہتا تھا - ایمپے دکلیس کا عقیدہ ہے کہ انہی چار عناصر کی ترکیب و انتشار سے اشیاء معرض وجود میں آتی ہیں اور فنا پذیر ہوتی ہیں - اس کے خیال میں محبت اور نفرت یا توافق و انتشار کے باعث اشیاء میں حرکت پیدا ہوتی ہے - وہ قسماً یونان کی طرح زمانے کی گردش کو دو لابی مانتا ہے اور کہتا ہے کہ عالم کا نہ کوئی آغاز ہے اور نہ کوئی انجام ہوگا - وہ فیثاغورس کی طرح تناسخ ارواح کا بھی قائل ہے - اس کے خیال میں انسانی روہیں چولا بدل بدل کر حیوانات اور درختوں کے قالب میں چلی جاتی ہیں - اس نے سورج گرہن اور چاند گرہن کی علمی توجیہ کی اور کہا کہ چاند سورج کی منعکس روشنی سے دسکتا ہے اور سورج گرہن چاند کے درمیان میں حائل ہونے سے لگتا ہے -

اس عہد کے ایک اور مشہور فلسفی اناکسا غورث نے کہا کہ ایک آفاقی ذہن جسے وہ ”نوس“ کا نام دیتا تھا کائنات میں حرکت پیدا کرتا ہے - ارسطو کے خیال میں یہ ”نوس“ غیر مادی ہے - زبلر اور اردمان اس سے اتفاق کرتے ہیں لیکن گروٹ اور برنٹ کہتے ہیں کہ یہ ”نوس“ مادی اور طبیعی قوت ہے - آٹونی فلاسفہ کی سادیت کی روایت جس کا آغاز طالیمس سے ہوا تھا لیو کہس اور دیما قریطس کے فلسفے میں نقطہ عروج کو پہنچ گئی - ان فلاسفہ نے ایک یا متعدد دیوتاؤں کے وجود سے انکار کیا اور کہا کہ ان عقاید نے انسان پر دہشت طاری کر رکھی ہے - دیما قریطس ابتدائی دور کے طبیعی فلاسفہ کی طرح عقلیت پسند ہے اور کہتا ہے کہ روح اوّل عقل ایک دوسرے سے علیحدہ نہیں ہیں بلکہ ایک ہی شے کے دو نام ہیں - اسی طرح اس نے روح کے وجود اور جہات بعد موت کے تصور سے انکار کیا - تکوین کائنات کا ذکر کرتے ہوئے اس نے کہا کہ کائنات سراسر مادی ہے - اس کے خیال میں مادی

حقیقتیں دو ہیں ایٹم (عربوں نے اس کا ترجمہ اجزائے لایتجزئی سے کیا یعنی ایسے اجزاء جن کی مزید تقسیم ممکن نہ ہو سکے) اور خلائے مکانی۔ وہ کہتا ہے کہ عالم میں کہیں بھی کسی ماورائی ذہن یا عقل کا وجود نہیں ہے۔ تمام فطری مظاہر پر اندھے میکانکی قوانین متصرف ہیں۔ دیماقریطس پورا پورا مادیت پسند ہے۔ اس کے خیال میں انسان بھی اسی طرح ایٹموں سے مرکب ہے جیسے کہ کوئی درخت یا کوئی ستارہ یا کوئی بھی دوسری شے ایٹموں سے بنی ہے۔ انسانی روح بھی ایٹموں سے مرکب ہے جنہیں انسان سانس کے ساتھ باہر نکالتا اور اندر کھینچتا رہتا ہے۔ جب یہ عمل ختم ہو جاتا ہے تو انسان کی موت واقع ہو جاتی ہے اور روح کے ایٹم منتشر ہو جاتے ہیں۔ وہ کہتا ہے کہ انسانی فکر ایک طبیعی فعل ہے اور کائنات میں کسی قسم کا کوئی مقصد یا غایت نہیں ہے۔ اس میں صرف ایٹم ہیں جو میکانکی قوانین کے تحت مرکب یا منتشر ہوتے ہیں۔ لاک کی طرح دیماقریطس کا بھی یہ خیال ہے کہ گرمی، ذائقہ، رنگ وغیرہ کسی شے میں نہیں ہوتے بلکہ خود ہمارے حسی اعضاء کے باعث موجود ہیں۔ اشیاء میں حجم، صلابت اور وزن ہوتا ہے۔

دیماقریطس مذہب کا مخالف تھا اور مسرت کے حصول کو زندگی کا واحد مقصد سمجھتا تھا۔ وہ کہا کرتا تھا کہ مسرت میانہ روی اور تہذیبِ نفس سے میسر آتی ہے۔ وہ جذباتی ہیجان اور جوش و خروش کو ناپسند کرتا تھا اور عورت کو بھی اسی لیے حقارت کی نظر سے دیکھتا تھا کہ اس کے جذبات آس کے شعور پر غالب ہوتے ہیں۔ آس کا قول ہے:

”مسرت خارجی اسباب اور ساز و سامان سے حاصل نہیں ہوتی۔ آس کا سرچشمہ خود انسان کے اپنے بطون میں ہے۔“

سیاسیات میں وہ جمہوریت اور مساوات کا قائل تھا۔ کہتا ہے:

”ایک دانشمند اور نیک شخص کے لیے تمام دنیا آس کا مادر وطن ہے۔“

دیماقریطس فلاسفہ یونان کے آس طبقے کا آخری فرد تھا جس نے مردانہ وار غام کی کنہ کو سمجھنے کی کوشش کی اور جو رفعتِ نخیل اور قوتِ فکر دونوں سے بہرہ ور تھا اور سہم جوئی اور تجسس کے جذبے سے سرشار تھا۔ یہ فلاسفہ ہر شے میں گہری دلچسپی لیتے تھے۔ شہابِ ثاقب، سورج گرہن، پھلیاں، گردِ باد، مذہب اور اخلاق وغیرہ ہر یکساں انہماک سے غور و فکر کرتے تھے۔ زندگی سے متعلق ان کا نقطہ نظر رجائی تھا۔ ان کے بعد فلاسفہ یونان تنزلِ فکر کے شکار ہو گئے۔ سوفسطائیوں کے ساتھ تشکیک کا دور دورہ ہوا پھر سقراط نے اپنی تمام تر جستجو کو انسان اور اخلاقیات تک محدود کر دیا۔ افلاطون نے عالمِ حواس کو رد کر کے خالص بسطِ فکر کی اپنی دنیا الگ تعمیر کی۔ ارسطو نے مقصد اور غایت کو سائنس کا اساسی اصول قرار دے کر علمی تحقیق کو ضرر پہنچایا۔ افلاطون اور ارسطو بلاشبہ عظیم فلاسفہ تھے لیکن ان کے نظریات کی مقبولیت سے سائنس کی ترقی رک گئی۔ صدیوں تک فکری جمود کی کیفیت مغرب پر طاری رہی۔ احیاء العلوم کے دور میں ان فلاسفہ کا ذہنی تسلط ٹوٹا

اور مغرب میں آس آزادانہ اور بے ہاک تفکر اور سائنٹفک نقطہ نظر کا آغاز ہوا جو سوفسطائیوں سے پہلے کے یونانی فلاسفہ کا طرہ امتیاز تھا۔ بہر صورت ماقبل سقراط فلاسفہ مادیت نے جو اصول مرتب کیے تھے وہ بعد کے مادیت پسندوں نے اپنائے اور ان کی مزید تشریح کی۔

یہ اصول درج ذیل ہیں :

- (۱) مادہ وہ ہے جو مکان میں پھیلا ہوا ہے۔
- (۲) مادہ ازلی اور غیر فانی ہے۔
- (۳) مادے میں حرکت کی صلاحیت موجود ہے۔
- (۴) تمام حرکت مقررہ قوانین کے تحت ہو رہی ہے۔
- (۵) شعور اور ذہن بھی دوسری اشیاء کی طرح ایشموں سے مرکب ہیں۔
- (۶) فطرت (نیچر) میں کوئی واردات بغیر سبب کے نہیں ہوتی۔
- (۷) عالم میں کوئی ذہن یا شعور کافرما نہیں ہے۔ دوسرے الفاظ میں اس پر کوئی بزدانی قوت متصرف نہیں ہے۔
- (۸) عالم میں کوئی مقصد و غایت نہیں ہے۔

سقراط سے پہلے کے فلاسفہ نے کائنات کے مشاہدے اور آفاق مسائل کی تحقیق پر زور دیا تھا۔ سوفسطائیوں نے انسان اور اس کے مسائل کو تحقیقی علمی کا موضوع قرار دیا سقراط نے سوفسطائیوں کے تشکک کے خلاف کمر بستہ باندھی تھی۔ وہ بڑی حد تک اپنی کوشش میں کامیاب بھی ہو گیا لیکن ایک پہلو سے وہ خود بھی سوفسطائی تھا۔ یعنی آس نے بھی انہی کی طرح انسان اور اخلاقیات کو موضوع فکر قرار دیا۔ افلاطون اور ارسطو نے آس کی پیروی کی۔ نتیجہ علم ہیئت کو پس پشت ڈال دیا گیا اور انہی علوم کی تدوین عمل میں آئی جن کا تعلق براہ راست ذات انسانی سے تھا۔ چنانچہ افلاطون اور ارسطو نے سیاسیات، منطق، خطابت، جالیات کے علوم مرتب کیے ان کی مابعد الطبیعیات بھی جس کا مقصد حقیقت اولیٰ کی تلاش تھا منطقی اصولوں ہی پر مبنی کی گئی۔ اس کے ساتھ سائنس میں مشاہدے اور تجربے سے کام لینے کی بجائے آسے منطقی کے تحت کر دیا گیا۔ ڈارڈ برٹرنڈرسل نے اس دور کے یونانیوں کے متعلق کہا ہے کہ ان کا ذہن و فکر قیاسی تھا۔ استقرائی نہیں تھا۔ افلاطون نے عالم مادی کو غیر حقیقی قرار دیا اس لیے مشاہدہ عالم سے قطع نظر کر لی گئی۔ ارسطو نے ہیئت اور مادے کی دونوں میں ایک حد تک قدماء کی مادیت پسندی کو برقرار رکھا اور کہا کہ ہیئت اور مادہ ایک دوسرے سے جدا نہیں ہو سکتے لیکن وہ بھی اپنے استاد کی طرح امثال ہی کو حقیقی سمجھتا تھا۔ آس کی حقیقت پسندی نے آسے مشاہدے پر بھی آمادہ کیا جس سے آس نے علم الحیوان میں کام لیا ارسطو کے بعد یونانی ریاستوں کے سیاسی سزے کی رفتار تیزتر ہو گئی۔ سیاسی تنزل ہمیشہ ذہنی

اخلاقی اور معاشرتی تنزل کا پیش خیمہ ہوا کرتا ہے چنانچہ ارسطو کے بعد آنے والے فلاسفہ کی لذتیت، کلہیت اور قنوطیت میں اس ہمہ گیر زوال پذیری کی جھلک دکھائی دیتی ہے۔ رومیوں کی بڑھتی ہوئی عسکری طاقت نے یونانی ریاستوں کی آزادی کا خاتمہ کر دیا۔ اس کے بعد بھی بلاشبہ صدیوں تک افلاطون اور ارسطو کے قائم کیے ہوئے مدرسوں میں فلسفے کی درس و تدریس کا سلسلہ جاری رہا لیکن حریتِ فکر کا خاتمہ ہو چکا تھا۔ ان کے متبعین منطقی موشگافیوں اور اشراق کی بھول بھلیوں میں گم ہو گئے۔

رومی نظم مملکت اور فوج کشی کا سلیقہ رکھتے تھے لیکن علوم و فنون سے انہیں حاجی ہی سی دلچسپی تھی۔ ان کے مدارس میں فلسفے کی جو تعلیم دی جاتی تھی وہ بھی یونانی غلاموں کے سپرد تھی۔ یونانی فلسفے کے دو مکاتب نے رومیوں کو متاثر کیا۔ لذتیت اور کلہیت، لذتیت نے اپیکورس کو متاثر کیا اور کلہیت کو رواقیہین نے اپنا کر اس کے تصورات میں توسیع کی۔ رفتہ رفتہ رواقیت رومتہ الکبریٰ کے خرد پسند طبقے کا محبوب فلسفہ بن گئی۔

رواقیت کا بانی زینو قبرص کا رہنے والا فلسفی تھا۔ وہ ایک منقش طاق کے نیچے بیٹھ کر درس دیا کرتا تھا اس لیے اس کے فلسفے کا نام ہی رواقیت پڑ گیا۔ رواقیت دراصل ایک نظامِ اخلاق ہے۔ رواقیہین کی مادیت پسندی ان کی طبیعیات کا حاصل ہے۔ ان کی طبیعیات کا اصل اصول یہ تھا کہ کوئی غیر مادی شے موجود ہی نہیں ہو سکتی۔ ان کے خیال میں عام صرف جسمانی حواس سے حاصل ہو سکتا ہے اس لیے حقیقت وہی ہے جسے حواس جان سکیں۔ یہ حقیقت مادہ ہے۔ وہ کہتے ہیں کہ روح اور خدا بھی مادی ہیں۔ اس مادیت پر انہوں نے وحدتِ وجود کا بیوند لگایا اور کہا کہ خدا روح عالم ہے اور مادی عالم خدا کا جسم ہے روح عالم کو وہ ہیریقلیس کی طرح آتشی سمجھتے تھے۔ انسانی روح کو بھی آتشی جانتے تھے اور کہتے تھے کہ یہ بھی یزدانی آتش ہی کا حصہ ہے۔ جس طرح روح جسم میں سرایت کیے ہوئے ہے اسی طرح آفاق آتش یا خدا کائنات میں طاری و ساری ہے۔ وہ خدا کو عقلِ مطلق بھی کہتے تھے لیکن روح کی طرح اس عقل کو بھی مادی سمجھتے تھے۔ ان کی تعلیم یہ تھی کہ کائنات میں ہر کہیں تناسب و توافق موجود ہے۔ ان کا استدلال یہ تھا کہ خدا عقلِ مطلق ہے اور یہ عقل آفاق قانون ہے اس لیے عالم پر آفاق قانون متصرف ہے۔ تمام کائنات سلسلہٴ سبب و مسبب میں جکڑی ہوئی ہے اور انسان مجبور محض ہے۔ وہ زمانے کی گردش کو دو لابی اور وقت کو غیر حقیقی مانتے تھے۔ ان کے وحدتِ وجود کے تصور میں قدماء کا یہ عقیدہ کار فرما تھا کہ کوئی شے عدم سے وجود میں نہیں آ سکتی ظاہر ہے کہ جب یہ تسلیم کر لیا جائے کہ کوئی شے عدم سے وجود میں نہیں آ سکتی تو اس بات سے انکار کرنا پڑے گا کہ کائنات کو کسی شخصی خدا نے بنایا ہے یا خدا کے علاوہ کسی اور مخلوق کا وجود بھی ممکن ہو سکتا ہے اس لیے ساری کائنات کو ہی خدا کہنا پڑے گا۔ یہ نظریہ رواقیہ

مذہب کے عقیدہ ذات باری کے منافی ہے۔ اسی لیے شوہنہاثر نے کہا ہے کہ ”وحدت وجود شائستہ قسم کا الحاد ہے۔“ کیوں کہ اس سے شخصی خالق کا انکار لازم آتا ہے۔ اخلاق میں رواقیہیں ضبط نفس پر زور دیتے تھے۔ ان کا خیال تھا کہ انسان اپنے جذبات پر عقل و خرد کا محکم تصرف قائم کر کے ہی انسان کہلانے کا مستحق ہونا ہے۔ شہنشاہ مارکس آریلیس سینیکا اور ایک ٹیس کے اقوال میں رواقیہیں کے اخلاق و کردار کے بہترین نمونے ملتے ہیں۔

رواقیہیں تمام کائنات کو خدا مانتے تھے بہر حال لفظ خدا کے استعمال سے ان کا ربط و تعلق کچھ نہ کچھ مذہب سے باقی و برقرار رہتا تھا۔ اپیکورس اور لکریشیس نے اس برائے نام رابطے کا بھی خاتمہ کر دیا۔ اپیکورس نے حظ و مسرت کا فلسفہ پیش کیا۔ اس کے خیال میں فلسفے کا مقصد یہ ہے کہ انسان کو توہیات اور خشات سے نجات دلانی جائے۔ وہ کہتا تھا کہ دیوتا اور دوسری مافوق الفطرت بتیاں انسانی دہشت کی پیداوار ہیں۔ دہشت اور تشویش نے انسانی مسرت کا خاتمہ کر دیا ہے۔ اس نے کہا ”دہشت کو دل سے نکال پھینکو اور تمہیں مسرت مل جائے گی“۔ دہشت سے نجات پانے کے لیے اس نے کہا کہ عالم مادی سراسر میکانکی ہے جس میں قدرتی اسباب کی کار فرمائی ہے۔ اس کی طبیعیات دیماقریطس سے ماخوذ ہے لیکن اس میں اس نے بقدر ضرورت کچھ تصرف بھی کیا ہے۔ وہ کہتا ہے کہ کائنات کی تمام اشیاء ایٹموں سے بنی ہیں۔ یہ ایٹم صورت اور وزن میں ایک دوسرے سے مختلف ہیں البتہ ان کی نوعیت اصلاً ایک ہی ہے۔ ایٹم ازل سے خلانے مکانی میں گر رہے ہیں۔ انہیں قدر و اختیار حاصل ہے اس لیے یہ عموداً نہیں گرتے بلکہ ادھر ادھر بڑھک جاتے ہیں اور آپس میں متصادم بھی ہوتے ہیں۔ یہ قدر و اختیار اپیکورس کی اپنی اختراع ہے۔ دیماقریطس کے نظریے میں اس کا کوئی کھوج نہیں ملتا۔ اپیکورس نے ایٹموں میں وزن کا اضافہ اپنی طرف سے کیا ہے۔ ایٹموں کو قدر و اختیار عطا کرنے سے اپیکورس کا مقصد یہ تھا کہ انسان کو بھی فاعل مختار تسلیم کیا جائے کیونکہ جب ایٹم کی حرکت آزادانہ ہوگی تو انسان کو بھی جبریت سے آزاد سمجھنا پڑے گا۔ دیماقریطس کی پیروی میں اپیکورس بھی کہتا ہے کہ روح ایٹموں سے مرکب ہے جو موت کے بعد بکھر جاتے ہیں لہذا حیات بعد موت کا خیال محض اہل مذہب کا وابہ ہے۔ اپیکورس کے خیال میں حیات بعد موت سے انکار کیا جائے تو انسان کو موت کی دہشت سے نجات مل جاتی ہے۔ وہ کہتا ہے کہ موت کو بُرا مت کہو۔ یہ برائی نہیں ہے نہ اس سے خوف کھانا قرینِ دانش ہے کیوں کہ اس کے انفاظ میں ”جب موت ہو تم نہیں ہوتے اور جب تم ہو موت نہیں ہوتی“۔ موت کرب ناک نہیں ہوتی اس لیے اس سے ڈرنا حاقت ہے۔ اس کے خیال میں دیوتاؤں کے خوف اور حیات بعد موت کے عقیدے سے نجات پا کر ہی انسان سکون اور مسرت کی زندگی بسر کر سکتا ہے۔ حیات بعد موت کا ذکر کرتے ہوئے اس نے کہا تھا ”ایک احمق کو اس دنیا سے بے لہجہ بھرہ اندوز نہیں ہو سکتا وہ آخرت سے کیا حاصل

کرے گا۔“ اپیکورس نے اخلاق میں میانہ روی کی دعوت دی ہے۔

اس زمانے کا دوسرا مشہور مادیت پسند لکریشیس ہے جس کی فلسفیانہ نظم ”اشیاء کی ماہیت پر“ مشہور ہے۔ یہ نظم صدیوں تک گوشہ گمنامی میں بڑی رہی ۱۴۱۸ع میں ہوگیو نے اسے کہیں سے ڈھونڈ نکالا اور شائع کر دیا۔ والٹیر نے اس نظم کو غیر فانی قرار دیا ہے۔ اس میں لکریشیس نے تفصیل سے اپنے عقائد بیان کیے ہیں۔ اپیکورس کی طرح وہ بھی مذہب کو دہشت۔ غم زدگی اور ظلم و تشدد کا سرچشمہ خیال کرتا ہے۔ ایک جگہ کہتا ہے ”مذہب نے انسان سے بڑی بڑی مفاکیوں کا ارتکاب کرایا ہے۔“ جو لوگ فلسفہ و دانش کی تحصیل کی بجائے مذہبی رسوم کی ادائیگی کو ضروری سمجھتے ہیں انہیں مخاطب کر کے کہتا ہے :

”بدبختو! مذہب نے تمہیں کیسے کیسے چرکے لگائے ہیں۔ ہمارے بچوں پر کیسے کیسے ظلم کرائے ہیں۔ نیکی یہ نہیں ہے کہ تم پتھر کی قربان گاہوں پر سر جھکاؤ یا سجدے کرو۔ نیکی مذہبوں پر قربانی کا خون چھڑکنے میں بھی نہیں ہے بلکہ آسودہ اور مطمئن ذہن سے نیکی حاصل ہوتی ہے۔“

لکریشیس کا عقیدہ ہے کہ کائنات مادی سے ماوراء کوئی ہستی نہیں ہے کوئی قانون نہیں ہے۔ کائنات کے سب قوانین خود اس کے بطون میں موجود ہیں جسے خدا کہا جاتا ہے وہ آفاقی قانون ہی کا دوسرا نام ہے۔ سچی عبادت یہ ہے کہ اس قانون کو ذہن نشین کر لیا جائے۔ انسان کی دہشت اور غم ناکی فطرت کے قوانین کو سمجھ لینے سے دور ہو جاتی ہے۔ زندگی چند دن کی فرصت کا نام ہے اور حیات بعد موت محض ایک افسانہ ہے۔ اس دنیا میں جہالت، جذباتی جنون، حرص اور جنگ و جدال سے جو دکھ درد ہوتا ہے وہی جہنم ہے۔ دانشمندوں کے لیے یہی دنیا بہشت بن جاتی ہے۔ مرنے والے دانش کی مشعل زندوں کے ہاتھوں میں دے کر آگے بڑھ جانے ہیں۔ لکریشیس کی اس نظم میں دیما قریطس کی مادیت اور اپیکورس کی اخلاقیات کا استزاج عمل میں آیا ہے۔

جب شمال مشرق کی وحشی اقوام گال، ونڈل، گاتھوں اور ہنوں کی بے پناہ یورش سے رومیوں کی قبائے سطوت تار تار ہوگئی تو رومنہ الکبریٰ کی شان و شوکت بازنطین میں محدود ہو کر رہ گئی۔ شہنشاہ قسطنطین نے عیسائی مذہب کی اشاعت بزور شمشیر کی اور وقت کے گزرنے کے ساتھ مغربی اقوام پر ہر کہیں کلیسائے روم کا تسلط قائم ہو گیا۔ اس انقلاب ذکر کرتے ہوئے گبن اپنی کتاب ”زوال و بیبوط رومنہ“ میں لکھتا ہے عیسائیت کی ہمہ گیر اشاعت سے مغرب پر عہد جاہلیت کی تاریکیاں چھا گئیں۔ کم و بیش آٹھ صدیوں تک ان تاریکیوں کے کھرے پر کہیں محیط رہے۔ مغرب کی وحشی اقوام نے شارلیان کی کوششوں سے عیسائیت قبول تو کر لی تھی لیکن اس سے ان کی خلفی وحشت و بربریت پر کوئی صالح اثر نہیں پڑا۔ علم کی تحصیل راہبوں اور پادریوں تک محدود رہی۔ یہ لوگ بھی تحقیق علمی کی بجائے اولیاء و اصفیاء کے فسانہ ہائے کرامات فلمبند کرنے میں مصروف رہتے تھے۔ جو شخص علم و فنون